

23 دسمبر کو ملتان کے جلسہ عام میں سرانیکی صوبہ کے قیام اور جنوبی پنجاب کے محروم عوام کے حقوق کیلئے اہم اور مثبت اعلانات کروں گا۔ الطاف حسین ملک میں ایم کیو ایم کی حکومت برسر اقتدار آئی تو عوام ان اعلانات کے ایک ایک نکتہ پر عمل ہوتا دیکھیں گے جنوبی پنجاب کے محروم عوام دنیا کو اپنے وجود کا احساس دلانے کیلئے ایم کیو ایم کے جلسہ عام کو ملتان کی تاریخ کا بڑا جلسہ بنائیں۔ پنجاب کے عوام کے نام وڈیو پیغام

لندن۔۔۔ 14 دسمبر 2011ء

متحدہ قومی موومنٹ کے قائد جناب الطاف حسین نے کہا ہے کہ وہ 23 دسمبر کو ملتان کے جلسہ عام میں سرانیکی صوبہ کے قیام اور جنوبی پنجاب کے محروم عوام کے حقوق کیلئے اہم اور مثبت اعلانات کریں گے اور جب ملک میں ایم کیو ایم کی حکومت برسر اقتدار آئی تو عوام ان اعلانات کے ایک ایک نکتہ پر عمل ہوتا دیکھیں گے۔ انہوں نے یہ بات پنجاب کے عوام کے نام اپنے وڈیو پیغام میں کہی۔ انہوں نے امید ظاہر کی کہ ملتان خصوصاً جنوبی پنجاب کے محروم عوام اپنے حقوق کے حصول اور دنیا کو اپنے وجود کا احساس دلانے کیلئے 23 دسمبر کو ملتان میں ہونیوالے ایم کیو ایم کے جلسہ عام کو ملتان کی تاریخ کا بڑا جلسہ بنائیں گے۔ انہوں نے ایم کیو ایم ملتان زون کے کارکنوں کو ان کی محنت و لگن پر شاباش اور خراج تحسین پیش کرتے ہوئے ان سے کہا کہ وہ دیگر شہروں کے کارکنوں کی طرح تحریک کے جناتی کارکن بنکر 23 دسمبر کے جلسہ عام کو کامیاب بنا کر دکھائیں گے۔ جناب الطاف حسین نے منجیر حضرات سے اپیل کرتے ہوئے کہا کہ متحدہ قومی موومنٹ غریب و متوسط طبقہ کی جماعت ہے اور اس میں جاگیردار، وڈیرے اور بڑے بڑے دولت مند شامل نہیں ہیں لہذا منجیر حضرات اس جلسہ عام کے انعقاد کیلئے زیادہ سے زیادہ عطیات دیں اور غریب و متوسط طبقہ کے عوام کے حقوق کی جدوجہد میں اپنا بھرپور کردار ادا کریں۔

جناب الطاف حسین کی جانب سے ملک میں جاگیردارانہ، وڈیرانہ، ظالمانہ، سرمایہ دارانہ، نظام کیخلاف عملی جدوجہد سے متاثر ہو کر پیر غلام فرقانی شاہ جیلانی پیر آف نورانی شریف ٹنڈو محمد خان ڈسٹرکٹ کی سینکڑوں مریدوں کے ہمراہ ایم کیو ایم میں شمولیت کا اعلان 23 دسمبر کو ملتان میں ہونیوالے جلسہ عام میں بھرپور شرکت کی یقین دہانی ایم کیو ایم کی رابطہ کمیٹی کے رکن اشفاق منگی سے خورشید بیگم سیکریٹریٹ عزیز آباد میں ملاقات

کراچی:۔۔۔ 13 دسمبر، 2011ء

پیر غلام فرقانی شاہ جیلانی پیر آف نورانی شریف ٹنڈو محمد خان ڈسٹرکٹ نے سینکڑوں مریدوں کے ہمراہ ایم کیو ایم کے قائد جناب الطاف حسین کی جانب سے ملک میں جاگیردارانہ، وڈیرانہ، ظالمانہ، سرمایہ دارانہ، نظام کیخلاف عملی جدوجہد سے متاثر ہو کر ایم کیو ایم میں شمولیت کا اعلان کیا ہے۔ یہ اعلان انہوں نے گزشتہ روز ایم کیو ایم کی رابطہ کمیٹی کے رکن اشفاق منگی سے خورشید بیگم سیکریٹریٹ عزیز آباد میں ملاقات کے دوران کیا۔ اس موقع پر متحدہ سوشل فورم کے انچارج لونگ خان چنے، جوائنٹ انچارج غازی صلاح الدین، احمد سلیم صدیقی، سینٹرل ایگزیکٹو کمیٹی کے رکن پیر غلام مجدد سرہندی کے علاوہ دیگر بھی موجود تھے۔ ملاقات میں انہوں نے اپنے جذبات کا اظہار کرتے ہوئے کہا کہ ایم کیو ایم واحد سیاسی جماعت ہے جو ملک سے جاگیردارانہ، وڈیرانہ نظام کیخلاف عملی جدوجہد کر رہی اور قائد تحریک جناب الطاف حسین واحد لیڈر ہیں جو ملک میں غریب و متوسط طبقے کو نکلے جائز حقوق دلانے کیلئے اپنا بھرپور کردار ادا کر رہے ہیں اسی عملی جدوجہد سے ہم متاثر ہوئے ہیں اور آج اپنے دیگر ساتھیوں کے ہمراہ ایم کیو ایم میں شامل ہو رہے ہیں تاکہ قافلہ حق پرستی کے پیغام کو ملک بھر عام کرنے کیلئے اپنا کردار ادا کر سکیں۔ شمولیت اختیار کرنے والے افراد نے ایم کیو ایم کے زیر اہتمام 23 دسمبر کو ملتان میں ہونیوالے جلسہ عام میں صادق آباد اور رحیم یار خان میں اپنے تمام مریدوں کی بھرپور شرکت کا یقین بھی دلایا۔ رابطہ کمیٹی کے رکن اشفاق منگی نے پیر غلام فرقانی شاہ جیلانی و دیگر مریدوں کی ایم کیو ایم میں شمولیت اختیار کرنے پر ان کا زبردست خیر مقدم کیا اور انہیں مبارکباد پیش کی۔

سانحہ قصبہ اور علیگڑھ کے شہداء کا خون ضرور رنگ لائے گا، ایم کیو ایم امریکہ حق پرستی کی تحریک ایک دن کامیابی سے ہمکنار ہوگی، سانحہ قصبہ و علی گڑھ کی اعلیٰ سطحی تحقیقات کرائی جائے سانحہ میں ملوث دہشت گردوں اور ان کے سرپرستوں کو کیفر کردار تک پہنچایا جائے واشنگٹن:۔۔۔۔۔ 14 دسمبر، 2011ء

ایم کیو ایم امریکہ کے سینٹرل آرگنائزرجنیدہی اور اراکین سینٹرل آرگنائزنگ کمیٹی نے 14 دسمبر 1986ء کو ہونے والے سانحہ قصبہ و علیگڑھ کی 25 ویں برسی کے موقع پر شہداء کو زبردست خراج تحسین پیش کرتے ہوئے کہا کہ حق پرست شہداء کا ہوا ایک دن ضرور رنگ لائے گا اور حق پرستی کی تحریک ایک دن کامیابی سے ہمکنار ہوگی۔ اپنے مشترکہ بیان میں سینٹرل آرگنائزنگ کمیٹی ایم کیو ایم امریکہ نے کہا کہ ملک میں دیگر سانحات کی طرح سانحہ قصبہ و علیگڑھ بھی ملک کی تاریخ کا سیاہ ترین باب ہے اس دن جس کھلی بربریت اور ظلم کا مظاہرہ کیا گیا، اس سے انسانیت کے سرشرم سے جھک گئے۔ انہوں نے کہا کہ 14 دسمبر 1986ء کے دن سفاک اور مسلح دہشتگردوں نے قصبہ اور علیگڑھ پر مسلح حملہ کیا اور کئی گھنٹوں تک جدید ہتھیاروں کا آزادانہ استعمال کر کے خواتین اور بچوں سمیت 600 سے زائد افراد کا وحشیانہ قتل عام کیا، انہیں زندہ جلا یا گیا، گھروں کو آگ لگا دی گئی لیکن کئی گھنٹوں کی اس وحشیانہ کارروائی کے دوران بھی قانون نافذ کرنے والے ادارے مظلوم عوام کو تحفظ فراہم نہ کر سکے اور اس میں ملوث میں عناصر آج تک قانون کی گرفت سے دور ہیں۔ انہوں نے سانحہ قصبہ و علیگڑھ کے شہداء کی مغفرت اور ان کے بلند درجات سمیت سوگواران کیلئے صبر جمیل کی دعا بھی کی۔ سینٹرل آرگنائزنگ کمیٹی ایم کیو ایم امریکہ نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ 14 دسمبر 1986ء سانحہ قصبہ و علی گڑھ کی اعلیٰ سطحی تحقیقات کرائی جائے اور اس میں ملوث دہشت گردوں اور ان کے سرپرستوں کو کیفر کردار تک پہنچایا جائے۔

متحدہ قومی موومنٹ نے ہمیشہ سیاست برائے خدمت اور انسانیت کے حقوق کی جدوجہد کی ہے، رشید خان
متحدہ قومی موومنٹ میں ہر رنگ و نسل اور تمام مذاہب سے تعلق رکھنے والے قومیتوں کے افراد ایم کیو ایم میں موجود ہیں

یونائیٹڈ چرچ صوبہ نگر ڈسٹریکٹ فیڈرل بی ایریا میں (گاسپل تھرو چلڈرن منسٹریز)، کی جانب سے کرسمس کے سلسلے میں منعقدہ تقریب سے مقررین کا خطاب
کراچی:۔۔۔۔۔ 14 دسمبر، 2011ء

یونائیٹڈ چرچ صوبہ نگر ڈسٹریکٹ فیڈرل بی ایریا میں (گاسپل تھرو چلڈرن منسٹریز) "Gospel Through Children Ministries" کی جانب سے کرسمس کے سلسلے میں ایک تقریب کا انعقاد کیا گیا۔ جس میں حق پرست رکن سندھ اسمبلی رشید خان، ایم کیو ایم سینٹرل ایگزیکٹو کمیٹی کے ارکان اور ایم کیو ایم اقلیتی امور کمیٹی کے اراکین نے اظہار خیال کیا۔ اس موقع پر ولادت یسوع مسیح (کرسمس) کے حوالے سے بچوں نے کرسمس نغمے، ڈرامے، ٹیلو، تقاریر کا بہترین مظاہرہ کیا۔ تقریب سے مقررین نے خطاب کرتے ہوئے قائد تحریک جناب الطاف حسین کی جانب سے تقریب کے شرکاء کو کرسمس کی پیشگی مبارکباد دی اور کہا کہ متحدہ قومی موومنٹ نے ہمیشہ سیاست برائے خدمت اور انسانیت کے حقوق کی جدوجہد کی ہے اور تمام مکاتب فکر سے تعلق رکھنے والے افراد کے درمیان آپس میں بھائی چارگی، محبت اور اخوت کے پیغام کو عام کیا ہے۔ یہی وجہ ہے کہ آج متحدہ قومی موومنٹ میں ہر رنگ و نسل اور تمام مذاہب سے تعلق رکھنے والے قومیتوں کے افراد ایم کیو ایم میں موجود ہیں۔ اس موقع پر بپ جاوید نواب (USA) گاسپل پینٹی کاسٹل چرچ انٹرنیشنل نے بذریعہ ٹیلی فون پر قائد تحریک الطاف حسین کی درازی عمر، صحت و تندرستی اور متحدہ قومی موومنٹ کی ترقی و کامیابی کیلئے امریکہ سے خصوصی دعا کی۔ بعد ازاں گاسپل تھرو چلڈرن منسٹریز "Gospel Through Children Ministries" کے ڈائریکٹر پاسٹر پرویز اعز نے تقریب میں شرکت کرنے پر ایم کیو ایم کے رہنماؤں اور محترم قائد تحریک الطاف حسین کا شکریہ بھی ادا کیا۔

سائبر انقلاب کے ذریعے دنیا بھر میں رونما ہونے والے واقعات سے لمحہ بہ لمحہ باخبر ہا جا سکتا ہے، مصطفیٰ کمال
متحدہ قومی موومنٹ سیکٹر اسکیم 33 کے زیر اہتمام ”سائبر انقلاب“ کے عنوان سے منعقدہ سیمینار کے شرکاء سے خطاب
سیمینار میں جامعات، کالجز اور شہر بھر کے مختلف کوچنگ سینٹرز کے علاوہ آئی ٹی سے وابستہ اساتذہ کرام، طلبہ و طالبات کی بڑی تعداد میں شرکت
کراچی:۔۔۔۔۔ 14 دسمبر، 2011ء

متحدہ قومی موومنٹ کی رابطہ کمیٹی کے رکن مصطفیٰ کمال نے کہا ہے کہ وہ ممالک جو دور حاضر میں سائبر انقلاب جیسی ٹیکنالوجی اور جدید تقاضوں سے ہم آہنگ ہیں وہ ترقی یافتہ ممالک
کی صف میں کھڑے ہیں اور جو ممالک اس ٹیکنالوجی سے استغفادہ نہیں کر رہے ہیں وہ ترقی کے اعتبار سے بہت پیچھے ہیں، سائبر انقلاب کے ذریعے دنیا بھر میں رونما ہونے والے
واقعات سے لمحہ بہ لمحہ باخبر ہا جا سکتا ہے۔ ان خیالات کا اظہار انہوں نے متحدہ قومی موومنٹ اسکیم 33 سیکٹر کے زیر اہتمام ”سائبر انقلاب“ کے عنوان سے منعقدہ سیمینار کے شرکاء
سے خطاب کرتے ہوئے کیا۔ سیمینار میں آئی ٹی کے ماہرین نے Facebook، Blogging، Youtube، SMS، MMS اور Twitting کے حوالے سے شرکاء کو
بریفنگ دی گئی جبکہ مختلف جامعات، کالجز اور شہر بھر کے مختلف کوچنگ سینٹرز کے علاوہ آئی ٹی سے وابستہ اساتذہ کرام، طلبہ و طالبات نے بڑی تعداد میں شرکت کی۔ اس موقع پر حق
پرست صوبائی رکن قومی اسمبلی حیدر عباس رضوی، صوبائی وزیر فیصل سبزواری، جامعہ کراچی کے پروائس چانسلر ناصر الدین خان ایم کیو ایم کراچی تنظیمی کمیٹی کے انچارج حما
دصد لیتی کمیٹی کے دیگر ارکان بھی موجود تھے۔ مصطفیٰ کمال نے کہا کہ جو ممالک ترقی و خوشحالی کی راہ پر گامزن ہوتے ہیں وہی عروج پایا کرتے ہیں، ”سائبر انقلاب“ نے دنیا بھر میں
ایسا انقلاب برپا کر دیا ہے جسے اپنا کر کوئی بھی ملک و قوم ترقی کی نئی منزل طے کر سکتی ہے۔ انہوں نے کہا کہ ایم کیو ایم چاہتی ہے کہ پاکستان کو جدید تقاضوں سے ہمکنار کیا
جائے تاکہ ہمارا ملک دیگر ترقی یافتہ ممالک کی سطح پر پہنچ سکے۔ مصطفیٰ کمال نے ”سائبر انقلاب کے عنوان سے سیمینار منعقدہ کرنے والے منتظمین کو زبردست مبارکباد پیش کی اور اسے
مثبت اقدام قرار دیا۔ سیمینار سے حق پرست رکن قومی اسمبلی حیدر عباس رضوی، صوبائی وزیر فیصل سبزواری، جامعہ کراچی کے پروائس چانسلر ناصر الدین خان ایم کیو ایم کراچی
تنظیمی کمیٹی کے انچارج حما دصد لیتی نے بھی خطاب کیا۔

لیاری میں امن وامان کی صورتحال سمیت کراچی میں کرائم و جرائم کی بڑھتی ہوئی وارداتوں کا سختی سے نوٹس لیا جائے، رابطہ کمیٹی

تاجر برادری اور عوام کے تحفظ کیلئے ہر سطح پر ٹھوس اور مثبت اقدامات بروئے لائے جائیں

بھتہ نہ دینے کی پاداش میں تاجر کے بہانہ قتل میں ملوث دہشت گردوں کو فی الفور گرفتار کیا جائے

کراچی:۔۔۔۔۔ 14 دسمبر، 2011ء

متحدہ قومی موومنٹ کی رابطہ کمیٹی نے لیاری میں امن وامان کی صورتحال سمیت کراچی میں کرائم و جرائم کی بڑھتی ہوئی وارداتوں پر گہری تشویش اور دہشت گردوں کی جانب سے بھتہ
نہ دینے کی پاداش میں تاجر کو فائرنگ کر کے بیدردی سے قتل کرنے کے واقعہ پر سخت ترین الفاظ میں مذمت کی ہے اور مطالبہ کیا ہے کہ لیاری میں امن وامان کی صورتحال سمیت
کراچی میں کرائم و جرائم کی بڑھتی ہوئی وارداتوں اور تاجر برادری کو مسلح دہشت گردوں سے تحفظ فراہم کیا جائے۔ ایک بیان میں رابطہ کمیٹی نے کہا کہ بھتہ نہ دینے پر تاجروں کو
ہراساں کرنے کیلئے دہشت گرد بندکانوں پر فائرنگ کر کے خوف و ہراس پھیلا رہے ہیں جبکہ گزشتہ روز سو لجر بازار کے علاقے میں ایک تاجر کو بھتہ نہ دینے پر دہشت گردوں نے
بیدردی سے قتل کر دیا۔ رابطہ کمیٹی نے کہا کہ ایک جانب مسلح دہشت گردوں نے تاجر برادری کا جینا دو بھر کیا ہوا ہے تو دوسری جانب جرائم پیشہ اور سماج دشمن عناصر کراچی میں امن
وامان کی صورتحال، بینک ڈکیتیاں، موبائل فون چھیننے اور مسافروں میں مسافروں سے لوٹ مار میں مصروف ہیں جس کی جتنی بھی مذمت کی جائے وہ کم ہے۔ رابطہ کمیٹی نے صدر
مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیراعلیٰ سندھ سید قائم علی شاہ سے مطالبہ کیا کہ مسلح دہشت
گردوں کی جانب سے بھتہ نہ دینے کی پاداش میں تاجر کے بہانہ قتل، تاجروں کو قتل کی سنگین دھمکیوں، بندکانوں پر فائرنگ کر کے خوف و ہراس پھیلانے اور شہر میں جرائم پیشہ اور
سماج دشمن عناصر کی بڑھتی ہوئی کارروائیوں کا سختی سے نوٹس لیا جائے، تاجر برادری اور عوام کو تحفظ کی فراہمی کیلئے ہر سطح پر مثبت اور عملی اقدامات بروئے کار لا کر دہشت گردوں اور
جرائم پیشہ عناصر کو فی الفور گرفتار کیا جائے۔

ایم کیو ایم کے زیر اہتمام سانحہ قصبہ علی گڑھ اور سانحہ مشرقی پاکستان کے شہداء کی برسی ملک بھر میں منائی گئی
اندرون سندھ، پنجاب، بلوچستان، خیبر پختونخوا، گلگت بلتستان اور آزاد کشمیر میں ایم کیو ایم کے دفاتر پر قرآن خوانی کے اجتماعات کا انعقاد
مرکزی اجتماع کراچی میں لال قلعہ گراؤنڈ عزیز آباد میں منعقد ہوا، رابطہ کمیٹی، حق پرست وزراء، ارکان اسمبلی،
ذمہ داران و کارکنان نے بڑی تعداد میں شرکت کی

کراچی --- 14 دسمبر 2011ء

متحدہ قومی موومنٹ کے زیر اہتمام 14 دسمبر 1986ء سانحہ قصبہ علی گڑھ اور سانحہ مشرقی پاکستان کے شہداء کی برسی ملک بھر میں انتہائی عقیدت و احترام سے منائی گئی اور شہداء کو
زبردست خراج عقیدت پیش کیا گیا۔ اس سلسلے میں اندرون سندھ، پنجاب، بلوچستان، خیبر پختونخوا، گلگت بلتستان اور آزاد کشمیر میں ایم کیو ایم کے زؤل دفاتر پر قرآن خوانی و فاتحہ
خوانی کے اجتماعات منعقد ہوئے جبکہ اس سلسلے کا مرکزی اجتماع کراچی میں ایم کیو ایم کے مرکز نائن زیرو سے متصل لال قلعہ گراؤنڈ عزیز آباد میں ہوا جس میں ایم کیو ایم کی رابطہ کمیٹی
کے ڈپٹی کنوینر انیس احمد قائم خانی، اراکین رابطہ کمیٹی محترمہ نسرتین جلیل، جاوید کاظمی، کنور خالد یونس، رضا ہارون، وسیم آفتاب، کیف الوری، اشفاق منگی، شاکر علی، یوسف شاہوانی،
گلفر از خان خٹک، حق پرست وزراء، ارکان قومی و صوبائی اسمبلی، ایم کیو ایم کے مختلف ونگز و شعبہ جات کے اراکین، سیکٹرز و یونٹوں کے ذمہ داران، کارکنان، ہمدردوں اور مرحومہ
کے عزیز واقارب نے بڑی تعداد میں شرکت کی۔ بعد از اجتماع دعا کی گئی جس میں سانحہ قصبہ علی گڑھ اور سانحہ مشرقی پاکستان کے شہداء سمیت تمام حق پرست شہداء کے بلند
درجات، لواحقین کیلئے صبر جمیل، اسیر کارکنان کی جلد رہائی، حق پرستانہ جدوجہد کی کامیابی، ایم کیو ایم کے خلاف سازشوں کے خاتمے اور قائد تحریک جناب الطاف حسین کی دارزی
عمر اور صحت و تندرستی کیلئے خصوصی دعا کی گئی۔

عوام اور کارکنان اندرون سندھ تنظیمی کمیٹی کے رکن سراج راجپوت کی والدہ کی جلد و مکمل صحتیابی کیلئے دعا کریں، جناب الطاف حسین کی اپیل

لندن: --- 14 دسمبر، 2011ء

متحدہ قومی موومنٹ کے قائد جناب الطاف حسین نے اندرون سندھ تنظیمی کمیٹی کے رکن سراج راجپوت کی والدہ کی علالت پر گہری تشویش کا اظہار کیا ہے اور ان کی صحتیابی کیلئے دعا
بھی کی ہے۔ ایک بیان میں جناب الطاف حسین نے حق پرست ماؤں، بہنوں، بزرگوں، نوجوانوں اور کارکنان سے اپیل کی ہے کہ وہ سراج راجپوت کی والدہ کی جلد و مکمل
صحتیابی کیلئے اللہ تعالیٰ کے حضور خصوصی دعا کریں۔

نجی ٹی وی کے رپورٹر مشتاق سرکی کے والد منیر احمد سرکی کے انتقال پر رابطہ کمیٹی کا اظہار تعزیت

کراچی: --- 14 دسمبر، 2011ء

متحدہ قومی موومنٹ کی رابطہ کمیٹی نے نجی ٹی وی کے رپورٹر مشتاق سرکی کے والد منیر احمد سرکی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے
مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا
کرے۔ (آمین)

ایم کیو ایم کی کارکنان کے انتقال پر جناب الطاف حسین کا اظہار افسوس

لندن: --- 14 دسمبر، 2011ء

متحدہ قومی موومنٹ کے قائد جناب الطاف حسین نے ایم کیو ایم لائڈھی سیکٹر یونٹ 80 شعبہ خواتین کی کارکن شاہدہ پروین اور ایم کیو ایم بلدیہ ٹاؤن سیکٹر یونٹ 112 شعبہ خواتین کی
کارکن خیر انسا بیگم کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحومین کے تمام سوگوار لواحقین سے دلی تعزیت و ہمدردی کا اظہار
کرتے ہوئے کہا کہ مرحومین نے تحریک کے مشن و مقصد کے حصول کیلئے اپنی بے پناہ قربانیاں دیں، ہر کڑے اور مشکل وقت میں تحریک سے ثابت قدم رہیں، ان کے انتقال پر مجھ
سمیت ایم کیو ایم کا ایک ایک کارکن غم زدہ ہے۔ جناب الطاف حسین نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت
کرنے کا حوصلہ عطا کرے۔ (آمین)

کارکنان سے رابطہ کمیٹی کا اظہارِ تعزیت

کراچی:۔۔۔14 دسمبر، 2011ء

متحدہ قومی موومنٹ کی رابطہ کمیٹی نے ایم کیو ایم لائڈھی سیکٹر یونٹ 80 شعبہ خواتین کی کارکن شاہدہ پروین، ایم کیو ایم بلدیہ ٹاؤن سیکٹر یونٹ 112 شعبہ خواتین کی کارکن خیر النساء بیگم، ایم کیو ایم فیڈرل بی ایریا سیکٹر یونٹ 154 کے کارکن واحد قریشی کی والدہ محترمہ ظہیرہ بیگم، ایم کیو ایم نارٹھ ناظم آبا سیکٹر یونٹ 175 کے کارکن عبدالسلام کے والد عبدالرشید اور ایم کیو ایم لائڈھی سیکٹر یونٹ 82 کے کارکن محمد یوسف کی والدہ محترمہ تسلیمن کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں و احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

